



Føroya besti samskipari... einki minni!

Í Føroyum skal haldast fólkateljing, eins og gjørt verður um allan heimin undir veingjabreiði Sameindu Tjóða. Eitt átak, sum fer at umfata allar føroyingar – og gott og væl tað. Setast skal tí í starv ein samskipari við arbeiðsstað á Hagstovu Føroya.

Fólkateljingin verður grundarlag undir nøkrum av mest avgerandi almennu skráunum um landsins borgarar – sum fólkeyvirliti og adressuskrá – og fer samstundis at vera grundarlag undir púra nýggjum hagtølum um sosialu viðurskifti føroyinga.

Fólkateljingin skal fyrireikast væl, so at sjálvur teljingardagurin stendur á púra tryggari grund. Lógarkarmar, tøkni, fyrisiting, samleiki, manning og upplæring skulu standa skotklár, tá sólin risur teljingardagin.

Vit sóknast tí eftir ongum minni enn Føroya besta samskipara, til at standa fyri hesum landsumfatandi átaki frá byrjan til enda. Samskiparin skal hava framúr góð evni at samskifta og samstarva. Vit sóknast eftir einum samskipara, sum við egnum

myndugleika er førur fyri at stýra átakið gjøgnum forðingar á leiðini.

Starvið er tíðaravmarkað til verkætlanarskeiðið, sum er mettt at vera um leið fimm ár. Av tí at samskiparin verður so avgerandi fyri at tiltakið eydnast væl, er fyrsta setanin avmarkað til eitt ára royndartíð, tá avrikið verður eftirmett.

Lønin er sambært galdandi sáttmála, men við eini viðbót, av tí at starvið er tíðaravmarkað. Á heimasíðuni www.hagstova.fo er at finna meira nágrein lýsing av tiltakinum og starvinum. Meira fæst at vita um starvið frá Hermanní Oskarssyni, stjóra á Hagstovu Føroya, telefon +298 225038. Umsóknir skulu vera Hagstovuni í hendi 13. avgust 2007.



HAGSTOVA FØROYA

Glyvursvegur 1 · Postrúm 2068 · FO-165 Argir
Tel. +298 35 28 00 · Fax +298 35 28 01 · hagstova@hagstova.fo
www.hagstova.fo